



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1448/21 - 2006 ජුනි 08 වැනි බ්‍රහස්පතින්දා - 2006.06.08

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

සී. එල්. 1/64.

(40 වන අධිකාරය වූ) මහජන ආරක්ෂක ආඥාපනත

(40 වන අධිකාරය වූ) මහජන ආරක්ෂක ආඥාපනතේ 5 වන වගන්තිය යටතේ ජනාධිපතිවරයා විසින් සාදන ලද නියෝග.

මහින්ද රාජපක්ෂ,
ජනාධිපති.

2006 ජුනි මස 08 වන දින,
කොළඹ දී ය.

නියෝගය

2005 අගෝස්තු මස 13 වන දින අංක 1405/14 දරන අති විශේෂ ගැසට් පත්‍රයේ පළ කරනු ලැබ මහජන ආරක්ෂක ආඥාපනතේ 24 වගන්තිය ප්‍රකාරව බලාත්මකව පවතින බවට සලකනු ලබන, සහ කලින් කළ සංශෝධන, 2005 අංක 1 දරන හදිසි අවස්ථා (විවිධ විධිවිධාන සහ බලතල) නියෝගවල 53 වන නියෝගයට ඉක්බිතිවම පහත දැක්වෙන නියෝග ඇතුළත් කිරීමෙන්, එම නියෝග මෙයින් සංශෝධනය කරනු ලැබේ.

54. තමා විසින් හෝ තමාට පහළ යම් නිලධරයකු විසින් හෝ තම කාර්යය අතරතුර කරනු ලැබූ යම් ක්‍රියාවක ප්‍රතිඵලයක් වශයෙන් යම් තැනැත්තකුගේ මරණය සිදුව ඇති බව විශ්වාස කිරීමට යම් පොලිස් නිලධරයකුට හෝ සන්නද්ධ හමුදාවල යම් සාමාජිකයකුට හෝ හේතු ඇති අවස්ථාවක තැනහොත් පොලිස් අත්අඩංගුවෙහි හෝ හමුදා අත්අඩංගුවෙහි සිටිය දී යම් තැනැත්තකු මිය යන අවස්ථාවක, ඒ පොලිස් නිලධරයා අනුයුක්ත කොට ඇත්තේ යම් කොට්ඨාශයකට ද ඒ කොට්ඨාශය හාර පොලිස් අධිකාරවරයා විසින් හෝ සන්නද්ධ සේවාවල සාමාජිකයකු සම්බන්ධයෙන් වන විට, ඔහු අයත් වන ඒකකයේ අණදෙන විධාන නිලධරයා විසින් හෝ 1979 අංක 15 දරන අපරාධ නඩු විධාන සංග්‍රහය පනතේ III වන පරිච්ඡේදයේ සහ 9 වන වගන්තියේ හෝ වෙනත් යම් ලිඛිත නීතියක විධිවිධානවල පටහැනිව කුමක් සඳහන් ව ඇත ද මරණයට අදාළ සිද්ධීන්, පොලිස්පතිවරයාට හෝ ආසන්නතම නියෝජ්‍ය පොලිස්පතිවරයාට හෝ වාර්තා කළ යුතු ය.

“යම් පොලිස් නිලධරයෙකුගේ, සන්නද්ධ හමුදාවල යම් සාමාජිකයෙකුගේ ක්‍රියාවක් හෝ කුකොටගෙන හෝ අත්අඩංගුවෙහි සිටිය දී යම් තැනැත්තෙකුගේ මරණය සිදුවීම.

55. 54 නියෝගය යටතේ තොරතුරු ලැබුණු විට අවස්ථාවෝචිත පරිදි පොලිස්පතිවරයා හෝ නියෝජ්‍ය පොලිස්පතිවරයා හෝ විසින් -

පොලිස් නිලධරයා විසින් වාර්තා කළ යුතු බව සහ ප්‍රකාශ ආදිය වාර්තාගත කළ යුතු බව.

(අ) සහකාර පොලිස් අධිකාරීවරයකුගේ නිලයට පහළ නොවන නිලධරයකු සිද්ධිය වූ ස්ථානයට ගොස්-

- (i) ඔහුගේ නිරීක්ෂණ වාර්තා කිරීමට,
- (ii) යම් ඉදිරිපත් කරනු ලැබිය හැකි ද්‍රව්‍ය භාරයට ගැනීමට,
- (iii) තම මතය අනුව, ඒ මරණයට අදාළ අවස්ථානුගත කරුණු දන්නා බවට පෙනී යන යම් තැනැත්තකුගේ ප්‍රකාශ වාර්තාගත කිරීමට විධාන කරනු ලැබිය යුතු ය ; තව ද,

(ආ) මෘත ශරීරය සොයාගනු ලැබූ යම් අවස්ථාවක දී, ඒ සිද්ධිය වහාම මහේස්ත්‍රාත්වරයා වෙත වාර්තා කරනු ලැබිය යුතු ය.

පශ්චාත් මරණ පරීක්ෂණ පැවැත්වීම සහ මෘත ශරීර භූමදානය කිරීම හෝ ආදාහනය කිරීම.

56. (1) අවස්ථාවෝචිත පරිදි, පොලිස්පතිවරයාගෙන් හෝ නියෝජ්‍ය පොලිස්පතිවරයාගෙන් හෝ 55 නියෝගය යටතේ සිද්ධි පිළිබඳව වාර්තාවක් මහේස්ත්‍රාත්වරයා වෙත ලැබුණු විට ඔහු විසින්.-

(අ) ඒ මාතෘ ශරීරය පිළිබඳ පශ්චාත් මරණ පරීක්ෂණයක් වහාම පැවැත්වීමට රජයේ වෛද්‍ය නිලධරයකුට විධාන කළ යුතුය. තව ද, එවකටත් මෘත ශරීරය භූමදානය කරනු ලැබ ඇත්නම් එය ගොඩ ගැනීමට විධාන කළ හැකි ය.

(ආ) පශ්චාත් මරණ පරීක්ෂණයක අවසානයේ දී මෘත ශරීරය සුදුස්සක් කිරීම සඳහා නියෝජ්‍ය පොලිස්පතිවරයාට භාර දෙන ලෙස ආඥාවක් කරනු ලැබිය යුතු ය.

(2) ඉහත (1) (ආ) ඡේදය යටතේ මෘත ශරීරය භාරදෙන ලැබ ඇත්තේ යම් නියෝජ්‍ය පොලිස්පතිවරයකුට ද, ඒ නියෝජ්‍ය පොලිස්පතිවරයා විසින්, රාජ්‍ය ආරක්ෂාව සඳහා හෝ මහජන සාමය පවත්වාගෙන යාම හෝ ආරක්ෂා කිරීම සඳහා අවශ්‍ය යැයි ඔහු විසින් සලකනු ලබන යම් කොන්දේසිවලට හෝ පරිසීමා කිරීම්වලට යටත්ව, මෘත ශරීරය නිමිකම්පාන යම් ඥාතීන්ට ඒ මෘත ශරීරය භාරදෙනු ලැබිය යුතු ය.

එසේ වුව ද, රාජ්‍ය ආරක්ෂාව සඳහා හෝ මහජන සාමය පවත්වාගෙන යාම හෝ ආරක්ෂා කිරීම සඳහා අවස්ථානුගත කරුණු අනුව අවශ්‍ය යැයි නියෝජ්‍ය පොලිස්පතිවරයා විසින් සලකනු ලබන යම් පියවරවලට අනුකූලව, මෘත ශරීරය සන්නිකයට ගෙන භූමදානය හෝ ආදාහනය කිරීම හෝ ක්‍රියාත්මක කිරීමට ඔහු විසින් බලය දෙනු ලැබිය හැකි ය.

පොලිස්පතිවරයා විසින් මහාධිකරණය වෙත ඉල්ලීමක් කරනු ලැබූ විට යම් තැනැත්තකුගේ මරණය සම්බන්ධයෙන් විභාග කිරීමට මහාධිකරණයට ඇති බලය.

57. (1) 54 නියෝගයෙහි සඳහන් අවස්ථානුගත කරුණු අනුව, දිවයිනේ යම් කොටස දී හෝ එහි දේශීය ජල තීරය ඇතුළත දී සිදු කරනු ලැබූ හෝ සිදු කරනු ලැබූවේ යැයි අදහස් කරනු ලබන යම් තැනැත්තකුගේ මරණය සම්බන්ධයෙන් පරීක්ෂා කිරීමට වෙනත් යම් ලිඛිත නීතියක පටහැනිව කුමක් සඳහන්ව ඇත ද, කොළඹ දී පවත්වනු ලබන මහාධිකරණයට අනන්‍ය අධිකරණ බලය තිබිය යුතු ය.

(2) කොළඹ දී පවත්වනු ලබන මහාධිකරණයේ විනිශ්චයකාරවරයා වෙත පොලිස්පතිවරයා විසින් ඉල්ලීමක් කරනු ලැබූ විට, ඒ අධිකරණය විසින්, ඒ ඉල්ලීමෙහි මියගිය තැනැත්තා වශයෙන් නම් කරන ලද තැනැත්තාගේ මරණයට හේතු සම්බන්ධයෙන් පරීක්ෂණයක් පැවැත්විය යුතු ය.

(3) මේ නියෝගයේ (2) ඡේදය යටතේ වූ ඉල්ලීමක, මියගිය තැනැත්තා වශයෙන් නම් කරන ලද ඒ තැනැත්තාගේ මරණය සම්බන්ධයෙන් යම් මහේස්ත්‍රාත් අධිකරණයක යම් කටයුතු විනිශ්චයට භාජනව පවත්නා අවස්ථාවක ඒ ඉල්ලීමේ දිනයෙහි මහේස්ත්‍රාත් අධිකරණයෙහි විනිශ්චයට භාජනව පවත්නා ඒ සියලු නඩු කටයුතු එකී මහාධිකරණයට මාරු කරනු ලැබිය යුතු ය.

(4) රාජ්‍ය ආරක්ෂාව සහ මහජන සාමය ආරක්ෂා කිරීම කෙරෙහි සැලකිල්ල ඇතිව, මහාධිකරණ විනිශ්චයකාරවරයා විසින් ඒ පරීක්ෂණය හෝ ඒ පරීක්ෂණයේ කොටසක් ශ්‍රී ලංකාවේ කවර වූ යම් කොටසක දී හෝ පවත්වනු ලැබිය හැකි ය.

(5) පශ්චාත් මරණ පරීක්ෂණ පවත්වන රජයේ වෛද්‍ය නිලධරයා විසින්, එකී මහාධිකරණ විනිශ්චයකාරවරයා වෙත තම වාර්තාව ඉදිරිපත් කළ යුතු අතර, මහාධිකරණය විසින් තත් කාර්යය කිරීමට බලය දෙනු ලැබූවේ නම් මීස, එහි ඇතුළත් යම් දෙයක් යම් තැනැත්තකුට අනාවරණය නොකළ යුතු ය.

(6) මූලික නිරීක්ෂණ වාර්තා සහ පරීක්ෂණය පැවැත්වීමේ කාර්යය සඳහා අවශ්‍ය විය හැකි වෙනත් යම් ලේඛන පොලිස්පතිවරයා විසින් මහාධිකරණය විනිශ්චයකාරවරයා වෙත ඉදිරිපත් කළ යුතු ය.

(7) පොලිස්පතිවරයා විසින් හෝ තත් කාර්යය සඳහා ඔහු විසින් බලය දෙනු ලැබූ වෙනත් නිලධාරියකු විසින් තමා ඉදිරියෙහි තබනු ලබන යම් සාක්ෂි සහ යම් මරණයක් සම්බන්ධයෙන් පරීක්ෂණයක් පවත්වනු ලබන්නේ ද ඒ පරීක්ෂණයට අදාළ අවස්ථානුගත කරුණු දන්නා බව පෙනී යන යම් තැනැත්තෙකුගේ සාක්ෂි මහාධිකරණ විනිශ්චයකාරවරයා විසින් වාර්තා ගත කළ යුතු ය.

(8) මහාධිකරණය ඉදිරියෙහි පැවැත්වෙන නඩු කටයුතු මහජනයාට විවෘත නොවිය යුතු අතර, නිසි බලධරයා විසින් බලය දෙනු ලබන නඩු කටයුතුවල හෝ ඒවායේ කොටසක වාර්තා පමණක් පළ කරනු ලැබිය යුතුය.

(9) පරීක්ෂණය අවසානයේ දී වෙනත් යම් ලේඛන සමඟ සාක්ෂි වාර්තාව සහ මරණය සිදු වූ අවස්ථානුගත කරුණු පිළිබඳ වාර්තාවක් මහාධිකරණය විනිශ්චයකාරවරයා විසින් නීතිපතිවරයා වෙත ඉදිරිපත් කළ යුතු ය.

58. 57 වන නියෝගයේ (9) වන ඡේදය යටතේ නීතිපතිවරයා වෙත ඉදිරිපත් කරනු ලැබූ සාක්ෂි වාර්තාව සහ වෙනත් ලේඛන ලැබුණුවිට, නීතිපතිවරයා විසින් -

නීතිපතිවරයාගේ බලතල.

(අ) ඔහුට අවශ්‍ය කරනු ලබන යම් වැඩිදුර කරුණු හෝ තොරතුරු කැඳවීම,

(ආ) යම් වරදක් සිදු කිරීම අනාවරණය කොට ඇති බවට ඔහු සැහිමකට පත් වන්නේ නම් :

(i) 1979 අංක 15 දරන අපරාධ නඩු විධාන සංග්‍රහය පනතේ XIV වන හෝ XV වන හෝ පරිච්ඡේද යටතේ නඩු පැවරීමට විධාන කිරීම ; හෝ

(ii) 1979 අංක 15 දරන අපරාධ නඩු විධාන සංග්‍රහය පනතේ 393 වන වගන්තියේ (7) වන උපවගන්තියේ විධිවිධාන යටතේ කටයුතු කරගෙන යාම, හෝ

නීත්‍යානුකූල වන්නේ ය.”

06-673